


**||SHREEMADH ANANDATHEERTHA  
BHAGVADPAADACHARYA ||**



Tracking:

Sr	Date	Remarks	
1		Typing Started on	By H K S
2		Typing Ended on	By H K S
3		First Proof Reading	By M S Venugopal
4		Started first proof Correction	By M S Venugopal
5		Finished first proof correction	By M S Venugopal

## || SRI HAYAVADANA RANGAVITTALA GOPINATHAYA NAMAHA ||

*Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.*

*With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.*

Contact: H K SRINIVASA RAO, NO 26, 2<sup>ND</sup> FLOOR, 15<sup>TH</sup> CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : [srkarc@gmail.com](mailto:srkarc@gmail.com)

### ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋಭವ-  
ಆಚಾರ್ಯದೇವೋಭವ”

1. ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿದ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.
2. ಗ್ರಂಥ ಋಣ: ಆಚಾರ್ಯ ಪ್ರಭಜ್ಞನರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

॥ శ్రీ వాదిరాజ గురుభ్యో నమః ॥ శ్రీ లక్ష్మీ హయగ్రీవాయ నమః ॥

॥ తీర్థప్రభం ॥

॥ పశ్చిమ ప్రబంధం ॥

**1. మంగళాచరణే**

హరిశ్రీరామ్బుదేః స్వైరం భవఘర్మరిపోర్మనః |  
విహరాహరహశ్చితచారిత్రచతురోర్మిషు || 01 ||

**2. ఉపోద్ఘాత**

హయగ్రీవదయాసింధురన్ధూకృతభవామ్బుధిః |  
ప్రబంధమప్రతిద్వంద్వం కరోత్వేనమనేనసం || 02 ||

ఆజన్మభూమేరటతోఽఖిలేషు తీర్థేషు తద్వర్ణనభారమూఢ్యా |  
ఆయాసమస్మన్మృదుమానసస్య వాయుర్మృహుః కృంతతు మధ్వరూపీ || 03 ||

వాగీశతీర్థమునివర్య భవద్దయామ్బు-  
యోగేన పావయ మనోర్ఘహమన్వహం మే |  
నాగేన్ద్రతల్పమధిరూపయ తత్పదాబ్జ  
రాగేణ రజ్జాయ కలిం జయ తద్వివిక్షుం || 04 ||

తీర్థక్షేత్రతదీశానాం మాహాత్మాని యథామతి |  
వాదిరాజో యతిః స్థాతి పద్వైఃకలిపయైః కవిః || 05 ||

**3. పరశురామక్షేత్ర**

కర్ణేపదన్యస్తరుచీరిరంసుః వారాశివస్తం జఘనాద్ధి యస్యాః |  
అమూముచద్భాణకరేణ భూమేః శ్రీ భార్గవస్యా జయతి క్షీతిర్నః || 06 ||

**4. రజతపీఠపురం (ఉడుపి)**

కాశీతలే కృతపదాపి సరిత్సురాణామాయాతి యుద్ధతపవిత్రసరోఽదునాపి |  
రుద్రాదిదేవగణసేవితసర్వభాగం తద్రూప్యపీఠపురమప్రతిమం త్రిలోక్యాం || 07

యస్మిన్వాగ్వజ్రధారాః దురితకులమహాతూలదాహేఽతిశూరాః  
దణ్డప్రోద్భాసిహస్తాః స్ఫురదసిసమసన్మార్గసక్తాః సమస్తాః |  
శ్రీకృష్ణస్నేహపాశాః శ్రమహరగతయః శాన్తిభాజో విరక్తాః  
యోగీన్ద్రాశ్చిత్రలోకాధిపనిపవిభవాః మధ్వదాసా జయన్తి || 08 ||

ద్వారావతీం సకలభాగ్యవతీముపేక్ష్య  
గోపాలబాలలనాకరపూజనం చ ||  
వార్ధిం వధూగృహమతీత్య స మధ్వనాథో  
యత్రాస్తి తద్రజతపీఠపురం గరీయః ||09||

రూప్యాత్మకస్య భవతస్తులనాం న భేజుః  
క్షేత్రాణి భారతమహీరచితాన్యమూని |  
ఈశాచలం చ జయసీశ్వరమాత్రవాసం  
శ్రీమధ్వహస్తకమలార్చిత కృష్ణమూర్త్యా || 10 ||

నిర్మథ్యోగ్రభవార్ణవే నిజమనోఽభీష్టం దిశామీతి యః  
సమ్యగ్ జ్ఞాపయితుం కరేణ విలసన్మన్దానమన్యేన చ |  
రమ్యం ధామ దధన్మహేశరజతగ్రామశ్రియోఽలఙ్కృతిః  
కర్మనీశ్వరభక్తిబంధనవశఃప్రీతోఽస్తు కృష్ణః ప్రభుః || 11 ||

చాఞ్చల్యం పృష్ఠదేశే కరినకృతిరథోవక్తతా క్వాపి కోపో  
యాజ్ఞా కస్మాదకస్మాదపకృతిరుపకారిష్వపి ప్రాజ్ఞమాళే |  
స్యైర్దేఽన్యస్త్రీష్వవజ్ఞా కిమితి రమణ తే చోరతా మాయికత్వం  
చిత్రం రోహవరోహావితీవిరసగిరాప్యాద్యతః పాతు కృష్ణః || 12 ||

ఠాప్యాత్మకామరపురస్సర సన్నిరూప్య  
రూప్యాత్మకం చ భవతః కృపయా గతస్య |  
రూప్యాత్మకాలయకృతాలయ యత్త్వమేవ  
రూప్యాత్మనో గతిరిహాపి తదీశ పాహి || 13 ||

శివాన్తర్యామితాం స్వీయాం ప్రియాన్ ప్రతి నిబోధయన్ |  
దయావారినిధిశ్చైవీం శిలామాశ్రిత్య శోభతే || 14 ||

ఈశస్యాహీశపదవీం భాసయన్నివ భావినీమ్ |  
అధ్యాస్తే శేషశయనః స్నిగ్ధాం లిఙ్గశిలాం హరిః || 15 ||

**5. పాజకక్షేత్ర (విమాన గిరి)**

పవిత్రం పాజకక్షేత్రం కో న సేవేత కోవిదః |  
సత్యలోకేశ్వర ప్రాణో యత్రావతరదుత్సుకః || 16 ||

పరశ్వధధనుర్పాణగదాతీర్థోపశోభితే |  
గిరౌ యత్ర సుతప్రేష్టావాస్తే నిత్యం హరిస్వసా || 17 ||

త్రిశూలధారిణీ దైత్యగజకుమ్భవిధారిణీ |  
గిరీన్ద్రశిఖరావాస దుర్గా స్వర్గాపవర్గదా || 18 ||

ప్రళయే జలదుర్గాసి సర్గాదౌ గిరివిస్తృతిః |  
ఇదానీం స్థలదుర్గాసి దుర్గా త్వం సద్గుణార్ణవే || 19 ||

దుర్జ్ఞేయత్వాత్ దుఃఖదత్వాత్ దుష్ప్రాపత్వాచ్చ దుర్జనైః |  
సతామభయభూమిత్వాత్ దుర్గా త్వం హృద్గుహాశ్రయాత్ || 20 ||

**6. విశ్వనాథక్షేత్ర (ఎల్లూరు)**

రక్షోగణక్షపణదక్షమహోత్రిశూలం త్ర్యక్షం వలక్షతనుముల్లసదక్షమాలం |  
రక్షాఘుశిక్షణవిచక్షణశక్తియూథం దక్షాధ్వరక్షయదమాశ్రయ విశ్వనాథం || 21 ||

అజ్ఞానుషజ్ఞతభుజ్ఞమతుజ్ఞభోగం  
గజ్ఞతరజ్ఞకృతమజ్ఞళమౌళిభాగం |  
సజ్ఞీతలోలయతిపుజ్ఞవగీతగాథం  
తం గౌర్యపాజ్ఞరసమాశ్రయ విశ్వనాథమ్ ||22||

ఇన్దాదిదేవగణవన్దితపాదపద్మం  
చన్దార్దచూడమరవిన్దదళాయతాక్షం |  
కన్దర్పవైరిణమనిన్ద్యమమన్దబోధం  
తం దేవదేవమిమమాశ్రయవిశ్వనాథం || 23 ||

వన్దారునారదసనన్దనముఖ్యయోగీ-  
వృన్దైః ప్రవన్ద్యచరితైః పరితశ్చ సేవ్యం |  
ఇన్దిన్దిరోపమసితేతరకణకాన్తిం  
సౌన్దర్యమూర్తిమిమమాశ్రయ విశ్వనాథం || 24 ||

చన్దశ్చయస్తుతచరిత్ర పురత్రయారే  
కున్దప్రసూనుకృతసేవనత్పచిత్త |  
త్వాం దీనబన్దమరుణేన్దలసత్కపర్దమ |  
వన్దేఽరిమర్దన సుహృద్ధన విశ్వనాథ || 25 ||

### 7.నన్దికేశ్యర వర్ణనె

సుచారు కర్ణలాఙ్గాలశృఙ్గాఙ్ఘ్రిదరదృఙ్మఖం  
కకుద్మన్తం వృషం శ్వేతం నౌమి శక్జరవాహనం || 26 ||

### 8. మధ్యవాట మఠ (నడైంతాడి)

భవఘర్మభవార్తిఘ్నః స సతా సేవ్యతాం మఠః |  
కృష్ణద్వైపాయనఘనో యత్రాగాద్వాయువర్మనా || 27 ||

స్నేహార్థమధ్వహృదయాఖ్య దశానుషక్తం  
మోహాఖ్యసంతమసకృంతనతీవ్రశక్తిం |  
శ్రీమధ్వవాటమరపౌరుటభాజనస్థం  
వ్యాసప్రదీపమిమమాదరతో భజధ్వం || 28 ||

వేదవ్యాస గుణావాస విద్యాధీశ సతాం వశ |  
మా నిరాశం గతక్లేశం కుర్వనాశం హరేఽనిశం || 29 ||

**9. చిన్తామణి నరసింహ**

భూన్యస్తవామాఙ్కగవామపాణిముతేక్షప్తదక్షోరుగతాన్యహస్తం |  
చక్రాయుధం నేత్రవతీతటస్థం చిన్తామణిం శ్రీనరసింహమీడే || 30 ||

ఉద్గత్య పాతాలతలాత్ కరస్థ చక్రేణ చక్రం ఖలయోగినీనాం |  
నిహత్య గౌరీవరకామదోఽభూత్ ఉన్నమ్రకర్ణో నరసింహ ఏషః || 31 ||

**10. నేత్రావతీ నదియ వర్ణన**

వరాహనయనానన్దధారా నేత్రావతీ సరిత్ |  
శుష్కాం తద్భక్తిలతికాం పుష్పాతి కథమన్యథా || 32 ||

కోలలోలకృపాశీలలోచనామ్బుజచుమ్పిని |  
మజ్జనేత్రావతీతోయో తద్దయేక్షాస్పదం న కః || 33 ||

**11. నేత్రావతీ మత్తు కుమారధారా నదిగళ సంగమ వర్ణన.**

కుమారధారాసరితా సమేతా నేత్రావతీ భాతి తరఙ్గణీయం |  
త్రిమార్గగాతీరగతోఽప్యవాత్సీత్ త్రిలోచనో యత్ర సహస్రమూర్తిః || 34 ||

**12. కుమారధారా నదీవర్ణన**

కుమారధారే సుజనోద్ధారే విజ్ఞానధారయా |  
పునీహి మామఘస్తోమం లునీహి సదనీహితం || 35 ||

కుమారధారే త్వత్తీరే ముక్తిద్వారే గుణాకరే |  
తపస్తపంతః సన్మన్తం జపంతః స్యామ సంతతమ్ || 36 ||

13. సుబ్రహ్మణ్యక్షేత్ర మత్తు సుబ్రహ్మణ్యదేవర వర్ణనె |  
సుబ్రహ్మణ్యస్య మహిమా వర్ణితుం కేన శక్యతే |  
యతోచ్ఛిష్టమపి స్పష్టం శ్వేత్రిణః శోధయత్యహో || 37 ||

బ్రహ్మహత్యాదోషశేషం బ్రాహ్మణానాం హరన్నయం |  
విరోధే తు పరం కార్యం ఇతిన్యాయమమానయత్ || 38 ||

సుబ్రహ్మణ్య సురారగణ్య కుజనారణ్యజ్వలత్ పావక  
ప్రబ్రూయాత్ తవ విక్రమం భువిః కవిః కోవాఽమరో వా దివి |  
యః ప్రాగప్రతిమల్లతారకమహాదైత్యం సుదృష్టం భవాన్  
విప్రోఘప్రియ సుప్రభావ సమరే క్రీడన్నజైషీద్ద్విషమ్ || 39 ||

అన్నం దదాసి విదధాస్యఖిలస్య రక్షాం  
క్లిన్నం పునాసి విలునాసి సమస్తదోషాన్ |  
హే స్కన్ధ! వన్య! భవతో భువనో భవాన్-  
సూనో! కృపాజలనిధే! కతమః సమఃస్యాత్ || 40 ||

ప్రవర్తీతస్కాన్దమతః పృథివ్యాం జగత్పతిం శ్రీపతిమాత్మనాథం |  
రహస్యపారాధయితుం గుహాద్య గుహాశ్రితోఽసీతి మమ ప్రతర్కః || 41 ||

శ్రీవిష్ణుతీర్థమునిమిత్ర! సురారిజైత్ర  
శ్రీకృష్ణపజ్జలజభృచ్చ! కృతాఘభచ్చ |  
సహ్యేశ దేహి సకలైరుపజీవ్యమన్నం  
సంహర్తు సర్వభువనస్య కుమార! మహ్యం || 42 ||

**14. వేదవ్యాస సంపుట**



యత్ర సమ్పూటమస్ఫోటం కృష్ణస్య స్ఫోరయత్యహో |  
ఆగ్రాహ్యత్వమదృశ్యత్వం కిం పునస్తత్ర పణ్డీతాః || 43 ||

అభేద్యమతియత్నేనాప్యస్థలత్ కృష్ణవిగ్రహం |  
తత్పూజాభాజనం భాతి మాధ్వం హృదివ సమ్పూటం || 44 ||

**15 .పయస్వినీ నది**

పయస్వినీ జగత్ స్వామి త్వయా సన్నిహితో ధ్రువం |  
న చేత్ తత్ ప్రేయసీ తీరే కథంతేఽవతరిష్యతి || 45 ||

**16. సువర్ణానది**

వేదాచలహృదుద్భూతాం సువర్ణాం కో ను వర్ణయేత్ |  
అంహసో దహ్యామానస్య శ్రావయన్తీం స్వనం జనాన్ || 46 ||

**17. కుమ్భాసి క్షేత్ర**

భాసి కుమ్భాసిసంజ్ఞ త్వం క్షేత్ర శ్రీశగిరీశయోః |  
యత్ర కుమ్భాసురస్యాసిః అభాసీత్ దౌపదీపతిః || 47 ||

గుహాముఖం తీర్థనేత్రం వేదస్థానం వనాయనం |  
యత్యర్థ్యం గౌతమక్షేత్రం చిత్రం తత్తనువద్భౌ || 48 ||

**18. కోటేశ్వరక్షేత్ర**

చారుకోటేశ్వరస్థానం శోభతే యత్పురత్రయం |  
పురారిరివ నిర్మిత్య ధ్వజేనాద్యాపి జృమ్భతే || 49 ||

నమస్తే శితికణ్ఠాయ కోటిసంఖ్యర్షితోషణాత్ |  
యః కోటేశ్వరసంజ్ఞోఽభూత్ స కిం నైకర్షికామధుక్ || 50 ||

**19. క్రోడశక్రపరనారాయణ క్షేత్ర**

క్రోడయోగేశ్వరక్షేత్రం భాతి శుక్తిమతీతట్ |  
సతాం మతా ద్వితా యత్ర స్పష్టోమేశరమేశయోః || 51 ||

ద్వాసుపర్ణేతి వేదార్థభూతౌ తౌ ప్రాయశోఽమరౌ |  
యదేకోఽశ్నాతి బహుశోఽనశ్నన్నన్యోవివర్ధతే || 52 ||

శ్రుతిశతవర్ణితచరితం యతిహ్మాన్నిరతం యథేష్టగుణభరితం |  
కింకరవరదమనిన్ద్యం శంకరనారాయణం వందే || 53 ||

శూలసుదర్శనసురుచం బాలేన్దూజ్వలకిరీటశోభితశిరసం |  
పంజ్రజముఖకరచరణం శంకరనారాయణం వందే || 54 ||

పీనోరుకటిసునాభిం ధ్యానార్థోరఃస్థితాహిషణహారం |  
శఙ్ఖాభ్రవర్ణమనఘం శంకరనారాయణం వందే || 55 ||

### 20. కొల్లూరు క్షేత్ర

మూకామ్పికా కృపాలోకాదాకాజీక్షతఫలప్రదా |  
మూకానకృత మే శత్రూన్ ఏకాన్తికజనప్రియా || 56 ||

కృచిత్ పృథివ్యాం పరతశ్చరన్తీ నభఃస్థలం క్వాపి ముహూర్వజన్తీ |  
విపక్షవిధ్వంసవిధౌ స్ఫురన్తీ కాత్యాయనీ కన్దుకవద్విభాతి || 57 ||

### 21. సహ్యాద్రి

సహ్యోఽప్యసహ్యోఽసి గిరే పాపానామస్తు తత్తథా |  
అచలస్త్వం చలసి యన్మనసస్తన్న రోచతే || 58 ||

### 22. హరిహర

మురపురహర ! లక్ష్మీపార్వతీకేలిలోల !  
స్ఫురదసితసితాఙ్గాసహ్యాచక్రత్రిశూల !  
పరతర గురుమూర్తే ! పావనాపారకీర్తే !  
హరిహర ! తవ పాదామ్బోజయుగ్మం నతోస్మి || 59 ||

హరే భవహరే తేఽఙ్ఘౌ భక్తిర్ముక్తిప్రదాస్తు మే |  
వైరాగ్యభాగ్యం వితర హర గౌరీమనోహర || 60 ||

యదేకేన న వద్ద్యోఽరిః తతో హరిహరావుభౌ |  
సహాగతావర్దదృశ్యౌ ఐక్యంచేత్ శత్రుణా జితం || 61 ||

అర్ధనారీశ్వరశ్యమ్ముః యథా భేదేఽపి దృశ్యతే |  
మూర్తేరేకైకభాగస్థౌ తథా హరిహరావిమౌ || 62 ||

నిర్విషం వత్సనాభశ్చ యదైకామాశ్రితౌ లతామ్ |  
తథా హరిహరౌ భిన్నతరావప్యేకమూర్తిగౌ || 63 ||

**23. (బిదరహళ్ళి) అశ్వత్థనారాయణ**

మా యాహి పుష్కరమహీమథవా ప్రయాగం  
కాశీం గయాం బదరికాశ్రమమప్యసాధ్యమ్ |  
సేతుం చ రాఘవకృతం వరతుఙ్గభద్రా-  
తీరస్థపిప్పలగృహం హరిమేహి సిద్ధ్యైః || 64 ||

పాదస్థానల్పపాదః తనునిహితతనుః కోమలార్గస్థితాస్యః  
స్కన్ధస్యన్దోఽగ్ర్యశాఖాస్థిత కరనికరః శ్రీధరాశ్చిష్టపార్శ్వః |  
వ్యాప్యాశ్వత్థం ముకున్ధస్త్రిదశపరివృతస్తుఙ్గభద్రాతిభద్రే  
వేణుగ్రామే సదాస్తే సకలజనమనోఽభీష్టదాయీ దయాళుః || 65 ||

మధ్యస్థకృష్ణ ! పరిపాలయ భక్తవర్గం  
రుద్రాశ్రితార్గ ! రుజమర్దయ సేవకస్య |  
పద్మాసనావసథ ! మూల సృజాస్యతన్తం  
సద్వన్ద్యపిప్పలతరో ! వితరాఖిలేష్టమ్ || 66 ||

తుళ్ళాతరళ్ళపరినర్తనపూతవాతసళ్ళేన తేఽఙ్ఘ్రిప దలాని చలన్తి భాన్తి |  
జన్మాన్తరోత్తద్దుడమూల దురన్తద్దుప్పుత్సున్మూలనోద్యతకరాళ్ళలికాన్తిమన్తి || 67 ||

**24. బిదరహళ్ళి సోమేశ్వర**

సోమేశ్వరాయ సితభూతివికస్వరాయ ప్రేమప్రవృద్ధగిరిజాహ్నాదిభాస్వరాయ |  
తుళ్ళోల్లసత్పవనపావితవంశపల్లీమాళ్ళల్యహేతుచరితాయ నమశ్యవాయ || 68 ||

**25. బంకాపుర కేశవ**

శఙ్ఖామ్బోజగదాసుదర్శనధరం సజ్కీర్త్యమానం సురైః  
కైఙ్కర్యప్రియలక్ష్మణేన్ద్రచితాలఙ్కారపూజోత్సవం |  
పఙ్కోద్భూత సమానలోచనయుగం బఙ్కాపురశ్రీకరం  
హుఙ్కారధ్వని ధిక్యతాశ్రితజనాతఙ్కం భజే కేశవం || 69 ||

**26. వరదానది**

స్మరదాశ్రితదుష్కర్మ గురుదాహ విదారిణీం |  
వరదాం హరిదాసేష్టవరదానరతాం భజే || 70 ||

**27. బనవాసి మధుకేశ్వర**

హరి ! సాయకనిర్దగ్ధపుర గాయకధూర్ధర |  
సురనాయక దైత్యేన్ద్ర వరదాయక పాహి మాం || 71 ||

**28. ధర్మగణ్ణా నదీ**

హే ధర్మగణ్ణే ! పాపాఘభణ్ణే తుళ్ళతరణ్ణిణి |  
చేతో మదీయం సద్ధర్మకర్మణ్యేవ స్థిరఙ్కరు || 72 ||

**29. శాల్మలీనదీ**

నదీముదేఽస్త్వియం ప్రత్యజ్ నదీనహృదయఙ్గమా |  
గణ్ణోత్తుణ్ణో దృశ్యతేఽద్ధా రమ్యాష్టమ్యాం యదమ్భసి || 73 ||

భర్తురగ్రే స్వలావణ్యవిస్త్రితేరవివేకినీం |  
స్వాసేవితాం సఖీమేతాం సర్వసేవ్యాం కరోతిసా || 74 ||

**30. సోదాక్షత్ర**

గజ్ఞా మాధ్వయతేః కీర్త్యై స్థానశ్రీభూమనోహరం  
కృత్యా త్రివిక్రమం చక్రే పితృమాత్రగ్రజోత్సవమ్ || 75 ||

త్రివిక్రమం రమ్యగదారిశబ్దసరోజమాలాధరమిన్దువర్ణం |  
మనోహరాఙ్గం యతివాదిరాజప్రతిష్ఠితం నామి సదా ప్రసన్నం || 76 ||

**31. మంజుగుణి వెంకటేశ**

మనోహరగిరిద్రోణీవాసం శ్రీశం సతాం వశం |  
ధనుర్బాణధరం భాగ్యకరం పాపహరం భజే || 77 ||

ఖలమృగమృగయార్థం పాదుకాశోభిపాదః  
కరధృతశరచక్రోద్ధామశఙ్ఖగ్ర్యచాపః |  
సకలభువి చరిత్వా మఙ్గాగుణ్యాఖ్యరమ్య-  
స్థలసదనగతోఽభూద్వేఙ్కటేశో ముకున్దః || 78 ||

**32. ఏణబైరవ**

యస్యబైరవనాదేన విద్రవన్త్యపరాశయః |  
ఏణా ఇవ భయాన్నిత్యం తం నతోఽస్మ్యేణబైరవమ్ || 79 ||

**33. గోకర్ణ**

యే విష్ణోః పదపద్మచిన్తనరతాః తత్కర్మనిష్ఠాశ్చయే  
యే తద్భక్తపరాయణాః శుభధియః యేఽర్చన్తి మాం చానిశం |  
ఏకాన్తే తదభీష్టమాశు వసుధే దేహీతి గాం బోధయన్  
శ్రీగోకర్ణకృతాలయో విజయతే దేవస్య గౌరీధవః || 80 ||

గోకర్ణభాసితాఙ్గః ప్రత్యుపకుర్వన్ని వామ్పికారమణః |  
గోకర్ణసంజ్ఞమధునాభాసయతి క్షేత్రమమ్బుధేస్తీరే || 81 ||

పూర్ణేన్దువర్ణ గోకర్ణాకార మారభయజ్కర |  
భవాయ భవ మే దేవ భవానీప్రియ శజ్కర || 82 ||

దుష్టానాం విఘ్నకర్తా సుచరిత సుజనస్తోమవిఘ్నాపహర్తా  
తస్మాద్విఘ్నాదిపోఽహం మత ఇతి సుధియాం స్పష్టమాజ్ఞాపనాయ |  
పౌలస్త్యేచ్ఛాన్తరాయఃసురమునినికరాభీష్టసమ్ప్రస్థాపాయః  
శ్రేయో విఘ్నాధిరాజః ప్రదిశతు సతతం భూరి గౌరీతనూజః || 83 ||

**34. కొల్హాపుర**

అమానవనజస్థానసరసీకులసజ్కలే |  
రమా కొల్హాపురక్షేత్రే వసతీతి కిమద్భుతమ్ || 84 ||

ధ్యాతాఽఽధ్యాతాన్తశాన్తప్రియజనవిభవాయాన్వహం యా హృదన్తః  
ఖ్యాతాఖ్యాతాదృశాభ్యున్నతి వితరణశక్త్యాలయా యా పయోఽభ్యైః |  
జాతాఽజాతాదిదేవవ్రజమనుజతతేః శ్రేయసే భూయసే సా  
మాతా మా తాపసారాధిత పదకమలాధోక్షజప్రియసీ స్యాత్ || 85 ||

**35. తపతీ (నదియ పరిచయ)**

కథం తాపాభిధా తేఽమృ తాపఘ్నో ఇతి సంశయః |  
అఘతాపప్రదాయిన్యాస్తవ సన్దర్శనాద్గతః || 86 ||

**36. నర్మదా**

స్వావగాహనమాత్రేణ యా స్వర్గవనితాజనైః |  
సహ నర్మగిరాం దాత్రీ భజే తాం నర్మదానదీం || 87 ||

**37. ప్రభాసక్షేత్ర**

సరస్వతీహిరణ్యాభ్యాం సజ్గో యత్రాపరామ్బుదేః |  
ప్రభాసాఖ్యం తదాభాతి ప్రభాస హి యతో భువః || 88 ||

**38. బాణగజ్ఞా**

బాణప్రయోగసజ్ఞాత బాణగజ్ఞా విభాతి సా |  
స్వచ్ఛా స్మరదమచ్ఛేత్రీ కృష్ణకీర్తిరివోన్ముఖీ || 89 ||

**39. ద్వారకా క్షేత్ర**

విశ్వమ్పూరాం ఘనతరామపి భూరియత్నైః నిర్భిద్య యత్పదముపేత్య బలీన్ద్రగోహాత్  
ఆస్తే త్రివిక్రమతనుర్ధరిరద్వితీయా సా ద్వారకేప్పితపుమర్దకరీ పురీ నః ||90||

త్రివిక్రమో విజయతే త్రయీవిఖ్యాతవిక్రమః |  
యః కుశం దమయిత్యేమాం చక్రే విప్రకుశస్థలీం || 91 ||

సగదోఽపి హ్యసౌ దేవః సంసారేఽగదతామగాత్ |  
త్రివిక్రమోఽప్యసౌ యోగిమనసోఽవిక్రమోఽభవత్ || 92 ||

**40. గోమతీ నది**

శ్రీకృష్ణచరణామ్భోజరజోరజ్జాతగోమతీం |  
గోమతీమద్భిరమణీం భజే తాపత్రయాపహం || 93 ||

పులపేనసితామ్భోధికల్లోలధృతయా తయా |  
వల్లభాలిఙ్గనసుఖం దుర్లభం లభ్యతేఽనిశం || 94 ||

**41. చక్రతీర్థ**

చక్రతీర్థస్యమహిమా వర్ణితుం కేన శక్యతే |  
యచ్ఛిలామపి సజ్ఞేన విధత్తే విశ్వవన్దితాం || 95 ||

**42 శఙ్ఖోద్ధారతీర్థ**

పాపేనాపి సమావృతస్య విమలజ్ఞానోజ్ఞితస్యాప్యలం  
మగ్నస్యాపి భవామ్బుధావిహ భవేత్ పూతస్యజాత్యోద్ధృతిః |  
ఇత్యాఖ్యాపయితుం దరం మురహరో యత్రోద్ధధారాధరాత్  
శఙ్ఖోద్ధారపదం విభాతి తదిదం క్షేత్రం పవిత్రం భువి || 96 ||

**43. గోపీ చందన మహిమా**

ఫాల్ యల్లిఖితం ధునోతి వివిధాం రేఖాం విధాత్రా కృతాం  
యల్లీలాతిలకీకృతం వితనుతే విద్వల్లలామాయితాన్ ||  
ఊర్ధ్వం యద్ధృతముచ్చలోకపదవీసోపానమన్వేతి తద్  
గోపీచన్దనమజ్జసా విజయతే తాపత్రయధ్వంసనం || 97 ||

#### 44. సిద్ధపురీ మత్తు బిన్దుసరోవర

భాతి సిద్ధపురీ యత్ర సిద్ధా ముక్తిపురీ నృణాం |  
పుణ్యం బిన్దుసరో యత్ర బిన్దుమాత్రం సరస్వమం || 98 ||

#### 45. పుష్కరక్షేత్ర

తీర్థానాముత్తమం తీర్థం పుష్కరం మర్త్యదుష్కరం |  
విహరన్నపి వారాశౌ వరాహో యత్సరోఽవిశత్ || 99 ||

### పశ్చిమ ప్రబంధమ్ సమ్పూర్ణమ్

#### ఉత్తర ప్రబంధ

#### 1. శ్రీ కృష్ణానందీ

నమామి సుకృతశ్రేణీం కృష్ణవేణీం తరభిణీం |  
యద్వీక్షణం కోటిజన్మకృతదుష్కర్మ శిక్షణం || 01 ||

గురుం కన్యాగతం ధన్యా యా పురస్కృత్య సేవ్యసే |  
శ్రీకృష్ణవేణీ పాపాని సా త్వం పుణ్యయసి ద్రువం || 02 ||

కిం వర్ణయామి హే కృష్ణే! త్వయా కృష్ణస్య సన్నిధిం |  
యత్ సమస్తపదోక్తౌతు పుమ్భావమవలమ్భసే || 03 ||

శ్రీకృష్ణవేణీ కల్యాణి యాచే త్వామహమన్వహం |  
శ్రీకృష్ణచరణామ్భోజే భక్తిం భక్తిభవచ్చిది || 04 ||



## 2.పంథరాపుర

శ్రీ భీమరథ్యమలనీరసమీరవేగ-  
నిర్ధూతతీరగనరాశుభఘర్మజాలం |  
శ్రీపాణ్డరజ్గలసితం వరపుణ్డరీక-  
క్షేత్రం పవిత్రమహమన్వహమాశ్రితోఽస్మి || 05||

టీరే సత్ సరితస్తిరస్కృతధనాసక్తిర్విరక్తిప్రియః  
పాదామౌజమిదం మదజ్కసహితః సశ్చింతయాన్తర్హది |  
పశ్చాత్తే కటిమాత్ర ఏవ భవితా సంసారవార్ధిర్న చేత్ |  
శిక్షామీతి హి లక్షయత్యనుదినం స్వావస్థయా విట్టలః || 06 ||

పాపావలీపాటనపట్వపాఙ్గః  
శ్రీపాణిపద్మాశ్చితజానుజఙ్గః  
గోపాలబాలః కృపయా స్వయం నః  
శ్రీపాణ్డరఙ్గో భవతు ప్రసన్నః || 07 ||

పాపాపనోదనపటు ప్రియభృత్యభృశ్శైః  
పేపీయమానశుభసున్దరతారసార్దం |  
తాపత్రయోపశమనం తరుణార్కవర్ణం  
గోపాలబాలచరణామ్పురుహం శ్రితోఽస్మి || 08 ||

## 2. గోదావరీనది

విప్రర్షిదేవకులసజ్కలతీరయుగ్మా  
విద్రావితాఘత్యణరేణుకణా స్వవాతైః |  
స్వాదూదకప్రకమితాఖిలలోకశోకా  
గోదావరీ శుభకరీ సరిదుద్ధరేన్నః || 09||

అంహంసి హంసి సతతం కిల రాసి పుణ్యం  
సింహస్థితే సురుగురౌ న తదమ్బు యాచే |  
గోదే సమస్తఫలదే దిశ కృష్ణపాదే  
భక్తిం విరక్తిమితరత్ర పరత్ర ముక్తిం || 10||

అదౌ ధవళగణ్ఘా యా గణ్ఘాద్వారాభిదాంతరే |  
పశ్చాత్ కుశవర్తపదా గోదా మోదాయ సా సదా || 11 ||

#### 4. యమునా నది

కాళిన్దీ! త్వమఘాన్వితానపి సతఃకృత్వాపవిత్రాత్మనో  
గన్తుం నైవ కదాపి ముఞ్చసి తవ భ్రాతుర్నికేతంప్రతి |  
కిన్తు క్షీరపయోధివాసనిరతాన్ ప్రీత్యా కరోష్యాశ్చితాన్  
స్నిగ్ధే భర్తరి కామినీజనరుచిస్తత్పక్ష ఏవ హ్యలం || 12 ||

#### 5. త్రివేణీ ప్రయాగ క్షేత్ర

త్రివేణీయమఘశ్రేణీకృపాణీ ముక్తికారిణీ |  
మమానీహితమాదహ్యద్ధిమానీమంశుమానివ || 13 ||

ప్రయాగమాధవో భూయాద్ధయావారినిధిర్భది |  
ప్రకృష్టయాగసదృశీ సకృద్యస్య హి సంస్మృతిః || 14 ||

#### 7. గంగా

త్వం దీనేఘ దయావతీతి విదితం యద్బ్రహ్మహస్తాశ్రయం  
ప్రాప్తాథాచ్యుతపాదసంభ్రమహితాపశ్చాచ్ఛనాకం గతా |  
సావర్ణాచలశృంగమేత్యముదితా శమ్భో శిరః సంభ్రతా-  
ప్యాస్మాకక్షితిమణ్డల్ త్రిపథగే తుష్టాస్యభీష్టప్రదా || 15 ||

ఆదౌపాదతలోర్ధ్వభాగమహసా యా రక్షనీలా హరేః  
స్వర్గస్త్రీకుచకుఙ్కమాఙ్కనయనోపాంతశ్రియాభ్యంతరే |  
అన్తే శమ్భుకపర్దపన్నగగలశ్రేణీజ్వలజ్ఞోతిషా  
జన్మారభ్యసరస్వితీనతలయాసఖేవ గణ్ఘాస్తి సా || 16 ||

అఙ్ఘానాద్యది సఙ్ఘనేషు రచితద్రోహాన్మయి స్వర్ధుని  
స్వస్పూర్త్యా సుజనేషు దూషణగణారోపాదవఙ్ఘాతవ |  
తర్హి త్వాం సగరాత్మజాస్థినికరాః జానన్తి కిం త్రైప్రభోః  
ద్రోహాః కిం న కృతః కిమమ్బు న హరావారోపితాచోరతా || 17 ||

ఆరభ్యాబ్జజలోకమాక్షితితలాదాయాతయా కిం త్వయా  
మచ్ఛిత్రం బహుదూరమిత్యబలయాత్యక్తం భియా జాహ్నవీ |  
అక్షయ్యాచలతుఙ్గశృఙ్గనికరాన్నిర్భిద్య యాన్తీ మమ  
స్వల్పం కిం బహుమాన్యసేఽశుభకులం గణ్ఘేఽన్తరణ్ఘే చలం || 18 ||

అస్తిస్పర్శనమాత్రతః కిము తవ శ్రేయఃప్రదత్వం గతం  
విస్తీర్ణా న కిమచ్యుతస్యనగరీ మన్మాత్రదేశోజ్జితా |  
తద్వర్తమాపి సకణ్ఠకం కిము సతాం సన్తానజోఽహం న కిం  
కస్మాదమ్బు న మే ప్రదాస్యసి పదం గణ్ఘేఽఖిలార్థప్రదం || 19 ||

హే గణ్ఘే తవ కోమలాఙ్ఘ్రినలినం, రమ్భోరు నీవీలసత్-  
కాఞ్చీదామతనూదరం ఫనకుచవ్యాకీర్ణహారంవపుః |  
సన్ముద్రాఙ్గదకఙ్కణావృతకరం స్మేరం స్ఫురత్కుణ్డలం  
సారఙ్ఘాక్షి జలాన్యదిన్దురుచి యే జానన్తి తేఽన్యేజలాత్ || 20 ||

శ్రీనారాయణ రామ గోపతి హృషీకేశాదిరూపోఽక్షమ-  
స్త్యాం హతుం హరిసూకరాకృతిరథ శ్రీదేవహూత్యాత్మజః |  
వేణీమాధవబిన్దుమాధవతనుస్తీరే వ్యదత్త స్థితిం  
గళ్లే కిం బహునాధునాపి వసతి త్వద్భర్తు గేహిహ్యసౌ || 21 ||

గళ్లే త్వం శుభసంజాయస్య జయదా దోషాత్మనాం నత్వతి  
జ్ఞాతం యత్త్రతుకోటిలభ్యసుకృతస్యాభ్యున్నతిం యచ్ఛసి |  
దుష్కర్మాణ్యమితాని దూరయసి యత్ త్వద్గేయతోయేక్షయా  
పానానాప్యవగాహనేన మనసా ధ్యానేన గానేన వా || 22 ||

### 8. కాశీక్షేత్ర

రూప్యాచలే కృతపదోఽపి గిరీన్ద్రపుత్రీ-  
ప్రేమప్రవాహభరమానితమానసోఽపి |  
కాశీమసీవరణయోః పురమన్తరాలే  
ప్రేతావృతామపి సతీపతిరద్యతిష్ఠత్ || 23 ||

### 9. బిందుమాధవ

స బిన్దుమాధవః పాయాద్విభోర్యస్య నిరీక్షణాత్ |  
అపారోఽపి హి సంసారసిన్ధుర్బిన్దుత్వమస్మతే || 24 ||

### 10. శ్రీ విశ్వనాథ

దోషం మే హర హే హరేతి పతితం పాదే నఖచ్ఛద్మనా  
నిర్దోషం మృగబిమ్బమేణహరణాత్ కృత్వైవమూర్ధ్ని న్యధాత్ |  
గణ్ఘాతీరనివాసతః శుచితమం కుర్వన్ని వాహీశ్వరాసణ్ఘాత్  
తత్ప్రథయన్నివ ప్రతిదినం పాయాత్ స మృత్యుణ్ణయః || 25 ||

మౌలౌ యచ్చరణామ్బుఫాలఫలకే యస్యాఙ్ఘ్రిరేణుఃకథా  
కర్ణే వాచి యదీయనామ హృది యద్రూపం యదాస్వాదితం|  
కుక్షౌ యత్తపసేఽపటం కటితటిం వ్యాఘ్రాజినేసంస్థితిః  
పాదౌయత్పరచారిణౌ స హి సదా తత్త్విఙ్కరః శఙ్కరః || 26 ||

**9. గయాగదాధర**

గయాభిధమిదం క్షేత్రం శ్రయే శ్రేయస్కరం నృణాం |  
స యత్ర సహతే జాతు క్రియా జన్మాన్తరక్రియాం || 27 ||

గదాధర ! సదారధస్పూరితచారుహాసోల్లసత్  
సుధాధర ముదాధరామరకృతస్తుతే సున్దర |  
పదాధరమదాధరఽస్థలితమీశ మాం సద్వర-  
ప్రదాధరచిదాదర ప్రముదితాన్తర శ్రీధర ! || 28 ||

యద్యాత్రా పితృమణ్డలస్య తనుతే వైకుణ్ఠయాత్రాం పరాం  
యత్ర క్షిప్తతిలాః మహాన్తి తిలశః కుర్వన్తి పాపాన్యహో |  
పిణ్డో యత్ర సమర్పితో యమభటాన్ పిణ్డీకరోత్యక్షతా  
మర్ష్యం స్మాక్షతమీద్యతామ్ స్తుతితతిస్తం విష్ణుపాదం భజే || 29 ||

**10. ఫల్గునదీ**

అపి జన్మశతోద్భూతం కృపయా యా హరన్త్యఘం |  
మనుతే ఫల్గు సా ఫల్గునదీ సద్గుణదాఽస్తు మే || 30 ||

**11. మధురా**

సేనా యత్ర విరక్తవైష్ణవజనా నామాయుధం శ్రీపతేః  
కామాద్వైస్సహితః కలిః కిల రిపుర్యత్రాన్వహం హన్యతే |  
ప్రాకారాది చ యత్ర తీర్థనికరః కర్మాపి వర్మ ప్రభో  
దద్యాత్ స మధురాపురీ శుభకరీ శ్రేయాంసి భూయాంసి నః || 31 ||

**12. విశ్రాంతి తీర్థ**

సంసార సంసరణభేదవిబేధకారి కంసారి సంశ్రితతటిగతచారువారి |  
విశ్రాంతిర్థమమలం హరిలోకవాసవిశ్రాంతిదం దిశతు నస్సకలేప్పితాని || 32 ||

మఖకోటిసహస్రాణాం ముఖం వ్హానయతో ముహుః |  
అఘశ్రాంతికరస్యాస్య కథం విశ్రాంతిర్థతా || 33 ||

### 13. వృందావన

యత్కుఞ్జాః మురవైరిసంభతవధూవిక్రీడనైర్వాసితాః  
యత్సంజ్ఞాతసురద్రుమౌఘమహసా విద్యోతితాశాముఖం |  
యత్పాథః సురసిన్ధుసిన్ధుమహితం యత్రాఖిలైర్లక్షితం  
శ్రుత్యన్తాన్తరితం మహాఃపరమహో వృన్దావనం పావనం || 34 ||

### 14. అయోధ్యా

అయోధ్యా రామదయితా భాతి సాద్యే వధూరివ |  
వనభగతస్యాపి తస్య పాదుకే యాఽకరోత్పతిం || 35 ||

### 15. నైమిషారణ్య

మునీన్ద్రమానసావాలరూడకృష్ణకథాలతా  
విభాతి నైమిషారణ్యమహీ సర్వమహీయసీ || 36 ||

### 16. హస్తినాపురి

అన్తర్ని విష్టకలికౌరవసైనికాపి  
యా ధర్మమేవ దయితం వరాయామృభూవ |  
యోగీన్ద్రబుద్ధిరివ భీమపరాక్రమేణ  
సా భాతి హస్తినాపురీ ప్రథితా త్రిలోక్యాం || 37 ||

### 17. కురుక్షేత్ర

శ్రీభీమసేనకరకఞ్జగదాప్రహారైః  
చూర్ణీకృతాశ్వగజపత్తి మృదుగ్రపిణ్డం |  
ఉత్తాతపార్థశరసస్యపదం కురూణాం  
క్షేత్రం దిశాసు వితతాన సుకీర్తిధాన్యమ్ || 38 ||

**18. శంబల**

కలేర్భీరుజనా యాత శమ్బలం జగతాం బలం |  
కలిశౌర్యహరః కల్కీ యత్ర ప్రాదుర్భవిష్యతి || 39 ||

**19. షట్ ప్రయాగః**

షట్ ప్రయాగాః స్వవేగేన కామాద్యరిమహీరుహః |  
ఉన్మూలయన్తు పాపాఖ్యం పజ్కం ప్రక్షాలయన్తు నః || 40 ||

**20. బదరీక్షేత్ర**

అమరీ భ్రమరీపుణ్ణాసమరీచిభిరఞ్చితా |  
బదరీ వద రే కిం కిం అధరీ కురుతే న సా || 41 ||

ధర్మాద్యోఽజని ధర్మ ఏవ స రతిం దధ్యాత్ స్వయోగశ్రియం  
యాగాభ్యాసరతః స్మరాదివిజయం కన్దర్పదర్పాపహః |  
ఉత్తుఙ్గాద్రిగతః సదోచ్ఛపదవీం యోషిత్కదమ్బేషు నః  
పుత్రీవన్మతిముర్వశీజనయితా నారాయణః సద్గుణాన్ || 42 ||

హస్తద్వన్వ్యగచక్రశఙ్ఖరుచిరం వృత్తోరుమధ్యస్ఫురత్  
రక్తోత్తానకరారవిన్దయుగలం పద్మాసనస్థం ప్రభుం |  
విష్వజ్ నారదముఖ్యయోగినికరైః సంసేవ్యమానం సుధా  
వీక్షాక్షాలిత భక్తికిల్బిషవిషం నారాయణం చిన్తయే || 43 ||

యత్రక్షేత్రే విధేః సత్రే హయగ్రీవో హ్యవతరత్ |  
ధారాద్వారాత్రయీ తత్ర శ్రూయతేఽద్యాపి సూరిభిః || 44 ||

ధాతర్దేవసమూహ మన్దర మహి ప్రహ్లాద శక్రద్విజ-  
వ్రాత ఖ్యాత సముద్ర పార్థ శివ సద్ధర్మాన్మతం మా వద |  
అశ్వగ్రీవమముం విహాయ కతమం దేవం నమామః స్తుమః  
సత్కుర్మః కిము కర్మశర్మదమిత్యోఽన్యద్బ్రహ్మాకింవాస్తి నః || 45 ||

శ్లోకేనైకేన లోకేశశ్లోకాల్లోకేననువర్ణితః |

తచ్చ సచ్చరిత్రశ్చిత్తే ప్రత్యర్వ్య ప్రీయతాం మమ || 46 ||

శ్రీబదర్యాశ్రమం పుణ్యం యత్ర యత్ర స్థితిఃస్మరేత్ |

స యాతి వైష్ణవం స్థానం పునరావర్తివర్ణితః ||

**|| ఉత్తర ప్రబంధమ్ సమ్పూర్ణమ్ ||**

**పూర్వ ప్రబంధః**

**1. గణ్ణాసాగరసంజమ**

అట్టే ! స్నిగ్ధోసి సరసేష్వాద్యోఽస్యబ్జసఖోఽప్యసి |

ముఖైరనైకైర్వ్యో గణ్ణాముఖాన్యాచుమ్భ్య జృమ్భసి || 01 ||

**2. పురీజగన్నాథ**

జగన్నాథో విజయతే జగతామర్చితస్సదా |

జ్ఞానాఖ్యరమ్యపరశోః యం దారు జగురాగమాః || 02 ||

**3. శ్రీశైల**

శ్రీశైలశిఖరావాసో భాతీశో మల్లికార్జునః |

బద్ధస్వీయజటాజుటమధ్యస్థ ఇవ చస్త్రమాః || 03 ||

**4. అహోబల**

అహోబలన్సనిహస్య మహోబలముపాశ్రితాః |

అసత్తమిస్రసంమిశ్రాం గణయామో న సంస్కృతి || 04 ||



యఃస్తమ్భే ప్రకటీబభూవ స మయి స్తమ్భాయితేఽపి స్ఫుటీ  
 భూయాద్యో భవనాశినీతటగతః చిన్ద్యాత్స మేఽముం భవం |  
 యోఽపాద్భాలకమప్యసౌ నరహరిః మాం బాలిశం పాతు యో  
 రక్షోఽశిక్షదసౌ ప్రభుః ఖిలకులం శిక్షత్వరూక్షప్రియః || 05 ||

విరుద్ధధర్మధర్మిత్వం సర్వాన్తర్యామితాం తథా |  
 నరసింహోఽద్భుతస్తమ్భసమ్భూతః స్పష్టయత్యయం || 06 ||

విదారితపూదరప్రకటితాన్తమాలాధరం  
 తదాత్మజముదావహప్రియతరోగ్రలీలాకరం |  
 ఉదారరవపూరితామ్బుజభవాణ్ణభాణ్ణాన్తరమ్  
 సదా నరహరిం శ్రయే నఖరనవ్యవజ్రాఙ్కరం || 07 ||

ఉద్యన్మధ్యమతాయుధేన పరితః సంసారసంజ్ఞే వనే  
 మాధ్యన్మాయమతఙ్గమర్దనవిధౌ సోఽహం సహాయస్త్వీతి |  
 హర్యక్షస్య సదృక్షతాం వహతి యస్తస్య ద్వితీయోఽప్యహం  
 సాజాత్యేన సదేతి మానవతులాం పాయాన్స్పృసింహః స నః || 08 ||

**5. భవనాశినీ నది**

న్సంహవిలసత్పాదకుశేశయకృతోత్సవే |  
 భవనాశిని మచ్ఛీర్ణపాపానాం భవనాశినీ || 09 ||

**6. నివృత్తిసక్లమ వర్ణనె**

నివృత్తిసక్లమో భాతి యత్ర మర్త్యముపాశ్రితాః |  
 నివర్తన్తేఽఖిలాదోషాః సంయునక్తి శుభావలీః || 10 ||

**7. తుఙ్గభద్రా నది**

నతోఽస్మి తుఙ్గాం విలసత్తరఙ్గాం అఘౌఘభఙ్గాం హరిపాదసఙ్గాం |  
 శ్రితోఽస్మి భద్రాం హృతపాపనిద్రాం విముక్తిపద్యాం విమలైకసాధ్యాం || 11 ||

తటనీషు తుఙ్గభద్రే స్వాదూదక సఙ్కలా త్వమసి నూనం |  
కస్మాత్తీర్థపదోఽసౌ ధత్తే త్వామేవ దంష్ట్రయోః నో చేత్ || 12 ||

**8. హంపెయ విఠల**

చౌర్యాన్మాత్యనిబద్ధచారుచరణః పాపౌషుచౌర్యాద్బుద్ధైః  
బద్ధస్త్వం పథి పుణ్డరీకమునినా జారేతి సమ్పాదితః |  
తుఙ్గాతీరగతోఽసి విఠల ! దిశన్నన్యాకృతిర్వాఞ్ఛితమ్  
వేత్త్యణాం యది మే న దాస్యసి పదం త్వత్సం స్థితిః కథ్యతే || 13 ||

**9. విరూపాక్ష**

పమ్పాద్యక్షో విరూపాక్షః సమ్పదే స్యాత్ సతాం సదా |  
యో హేమగిరిసీమాయాం రాజతే రాజశేఖరః || 14 ||

**10. హంపె**

పమ్పా సమ్పత్కరీ సేయం కిం పాపాం న హరేన్నృణాం |  
యాఽదోముఖీకరోత్యేతన్నామోచ్ఛారణ మాత్రతః || 15 ||

**11. హంపాదేవి**

మాలాభిః సమలఙ్కృతాఽతివిమలా లోలోల్లసల్లోచనా  
శూలేన త్రిదలేన దైత్యకలనే కాలాయితేన ద్విషః |  
ఫాలే పాదతలం నిధాయ బలినం యోన్మూలయన్తీఖలం  
బాలా మే బలదాస్తు లోలవలయా శ్రీబాలహమ్పాలయా || 16 ||

**12. ఆనెగొంది**

రాజధాని జయతీ సా గజగహ్వరసంజ్ఞితా |  
యత్ర భ్రాన్తి గజా మధ్వరాద్ధాన్త ధరణీధరాః || 17 ||

**13. శ్రీ జయతీర్థరు**

మాధ్వగ్రన్థాన్ స్వబన్ధూనివ సరసహృదాలిక్ష్య విజ్ఞాతభావః  
సంయోజ్యాలక్ష్మతాభిః స్వసహజమతిసమ్భూత వాగ్చిర్వధూభిః |  
కృత్వాన్యోక్తిశ్చ దాసీః బుధహృదయగృహం ప్రౌడవృత్తిశ్చ వృత్తిః |  
దత్వాఽన్యోన్యాభియోగం జయమునిరసకృత్ వీక్ష్య రేమే కృతార్థః || 18 ||

**14. తిరుపతి (వేంకటాచలక్షేత్ర)**

శ్రీవేంకటలసచ్చైలవాసీ దాసీకృతామరః |  
ఛాయయా పాతుమాం నిత్యం శ్రీనివాస సురధ్రుమః || 15 ||

దృష్ట్వా దిశి దిశి స్వీయాన్ దయయా పాలయన్నివ |  
వర్తతే విశ్వతశ్చక్షుః వేంకటే వేంకటేశ్వరః || 20 ||

యే శఙ్ఖచక్రోజ్జ్వల బాహుయుగ్మాః స్వాఙ్ఘ్రిం భజన్తే భవసిన్ధురేషాం |  
కటిప్రమాణస్త్రితి వేంకటేశః స్ఫుటీకరోత్యాత్మకరామ్బుజాతైః || 21 ||

ప్రాయోన్యత్ర గతాం శ్రియం నిజవశాం కర్తుం ముహుః కాఙ్క్షతం  
భక్తానాం ప్రదిశన్ ధనం ప్రతిదినం సంసాధ్య సాధ్యప్రియః |  
తత్తతైవ పునః సహస్రగుణితం పశ్యన్ ఘనశ్యామలః  
తేషాం వేంకటే విస్మితో నివసతి శ్రీవేంకటేశోఽనిశం || 22 ||

ఆరూఢగరుడస్కన్ధం ఆలిఙ్గితరమాధరం |  
ఆనమజ్జనసర్వస్వం ఆశ్రయే వేంకటేశ్వరం || 23 ||

కశిపూకృత్య యం శేతే గిరీకృత్యాధితిష్ఠతి |  
అవతీర్ణోఽనుజీవకృత్య స తద్భక్తాగ్రణిఃపణి || 24 ||

శక్యరరవిశశిముఖ్యాః కింకరపదవీముపాశ్రితా యస్య |  
వేంకటగిరినాథోఽసౌ పంకజనయనః పరాత్పరో జయతి || 25 ||

శ్రీవేంకటగిరిద్రోణీ క్షోణీ యస్యానణీయసీ |  
తం వరేణ్యం సురాగ్రణ్యం వేదగమ్యం భజామహే || 26 ||

శ్రీవేంకటపతే దీనగతే రమ్యాకృతే క్షితౌ |  
సమస్యమస్తమర్త్యార్తిప్రమర్దన కిమస్తితే || 27 ||

సమస్తసుజనాధారం దోషదూరం గుణాకరం |  
శ్రీవేంకటచలావాసం శ్రీనివాసం భజేఽనిశం || 28 ||

ఆనన్దతీర్థవరదే దానవారణ్యపావకే |  
జ్ఞానదాయనిసర్వేశే శ్రీనివాసేఽస్తు మే మనః || 29 ||

**15. సువర్ణముఖీ నదీ**

సువర్ణముఖి ! సంసేవే సువర్ణాభం పయస్తవ |  
సువర్ణశోభివదనం కురు మామమ్బ నిర్మలం || 30 ||

**16. కాంచీవరదరాజ**

రమ్యో వరదరాజోఽయం రసికాగ్రేసరో ధ్రువం |  
కథమాత్మవదూశ్లాఘ్య కాఞ్చీదేశే న చేద్వసేత్ || 31 ||

యాచే వరదరాజ త్వాం కాఞ్చీశేహ న కిఞ్చన |  
చేతనాచేతనజగద్వరం త్వామేవ దేహి మే || 32 ||

ద్విజేష్టదాతృత్వమజార్చితత్త్వం అజన్మతాం స్వాం మఖభోక్తృతాం చ |  
వ్యనక్త్యయం శ్రీపతిరగ్రహార పరీతదాతృకృతువేదిజాతః || 33 ||

**17. శివకాంచీ - ఏకామ్రేశ్వర**

కన్తురమ్యశరాక్రాన్తస్వాన్తం మత్వేవ పార్వతీ |  
ఆమ్రమూలే స్థితం శమ్బుమాలిఙ్గాస్తే శుచిస్మితా || 34 ||

**18. కంచి కామాక్షీ**

ప్రపద్యే తవ కామాక్షి చరణౌ శరణం సదా |  
యత్ సాన్దర్యామ్బుదిం ద్రష్టుం త్రినేత్రోఽభూన్మహేశ్వరః || 35 ||

ఉత్పాదయంస్త్వయి సుతౌ గిరిజే గిరీశః  
సాన్దర్యభజ్జబభియేవ భవో భవత్యాః |  
కామాక్షి విఘ్నహరమేకమసావకార్షీత్  
పాణ్మాతురం త్వపరమజ్జబభజ్జకోఽపి || 36 ||

**19. అరుణాచలేశ్వర (తిరువణ్ణామలై)**

ఫణిగణవరభూషః పార్వతీశ్లాఘ్యవేషః  
ఖలజనకృతరోషః ఖణ్ణితాత్మీయదోషః |  
సదరుణగిరివాసః శక్తసూర్యాద్యధీశః  
పరిహృతభవపాశః పాతు మాం పార్వతీశః || 37 ||

**20. తిరుక్కోయిలూరు**

త్రివిక్రమ న విక్రమం గణయితుం ఫణి శక్నుతే |  
తవేశ నతవేపధుప్రశమనం పరే కిం పునః |  
అజాణ్ణ ఘనబాణ్ణఖణ్ణనపటీయసీ యన్మృదు-  
ప్రదీప్తనిగమోక్తపన్నఖశిఖా జగద్వ్యాపినీ || 38 ||

**21. వృద్ధాచలేశ్వర**

వృద్ధాచలకృతావాసస్సద్యోజాతస్త్రిలోచనః |  
అద్వైవ జ్ఞాననయనం వర్ధయత్వచలం మయి || 39 ||

హరాయ భజకానిష్ఠహరాయ పురవైరిణే |  
భవాయ భవతే భూయాచ్చివాయ శిరసా నమః || 40 ||

**22. శ్రీముష్ణ భూవరాహ**

వరాహ వరదంష్ట్రాయ కుటిలయా కరోరం రిపుం

విదీర్య సురధుర్య గాం నిజపదారవిన్దానుగాం |

ఉపేత్య సుఖచిత్తనుః సరసలీలయాలిజ్య తాం

సితాజ్ఞ జగతాజ్ఞతే విహరసీహ పుణ్యస్థలే || 41 ||

### 23. కుంభఘోణ

కుమ్భఘోణే వస శ్రీశ శార్ఙ్గమాచ్ఛాదయ ప్రభో |

తథాప్యతులలావణ్యైర్జనాస్త్యాం జానతేఽచ్యుతం || 43 ||

హృతభూభారదైత్యేయ కృతవిశ్వజనావన |

శార్ఙ్గపాణే శరాణాం తే లక్ష్యం పాపాని మేఽధునా || 43 ||

|| పూర్వప్రబంధమ్ సమ్పూర్ణమ్ ||



### దక్షిణప్రబంధ

#### శ్రీరంగక్షేత్ర-శ్రీరంగనాథ

కావేరీహృదయే వసన్ కమలభూతాతః కృపావీక్షణైః  
 జీవాంహః శమయన్ శ్రీయా చ ధరయా సేవ్యోఽతిభవ్యో విభుః |  
 దేవైరావరణస్థితైః కృతనతిశ్యేషాభశాయీ సదా  
 భావే మే విధుపుష్కరిణ్యధిపతిః శ్రీరఙ్గానాథోఽస్త్వయం || 01 ||

శృతిశతపరిగీతః శుద్ధభావైర్మహీతః  
 కమలనిలయతాతః కణ్ఠానేత్రః ప్రతీతః |  
 సకలజగదతీతః సర్వసమ్పత్సమేతః  
 ప్రవిశతు మమ చేతః ప్రత్యహం రఙ్గానాథః || 02 ||

శ్రీరఙ్గానాథః సురసిద్ధగీతః కారుణ్యసింధుః కవివర్గబంధుః |  
 స్మీరాస్యచన్ద్రః స్మరతాం మహేన్ద్రక్షౌరీభీ ప్రసన్నః క్షపయత్వఘం నః || 03 ||

లయే శయానోఽప్యదరస్థలోక భరేణ లక్ష్మీకరవిభ్రమైశ్చ |  
 అనిద్రితోఽద్యాజ్ఞ్రినిషేవణే తాం నియుజ్య నిద్రాసి కిమమ్బుజాక్ష || 04 ||

నిజాజ్ఞ్రిసేవానిరతాన్ మనుష్యాన్ విధూతనిద్రాన్ విదభాసి యస్త్వం |  
 తవేశ తస్యామలబోధమూర్తేః సహామహే సమ్ప్రతి నైవ నిద్రాం || 05 ||

నవామ్బోదనీలః స్ఫురద్దేమజాలః  
 స్మరచ్ఛిత్రలోలః సురశ్రేణిపాలః |  
 శ్రీయే రఙ్గాధామాస్త్వయం పుణ్యనామా  
 మహైశ్వర్యసీమా గుణస్తోమభూమా || 6 ||

#### 2. పంచఫణశేష

సహస్రవదనః శేషః పంచావేదాన్ పఠంస్తవ |  
పంచాస్యోఽభూద్ద్విజిహ్వాశ్చ త్వాం క్షేత్రేణ సమం స్తువన్ || 07 ||

యథా శయానః సతతం రఙ్గక్షేత్రే వ్యరూరుచః |  
తథా హరే మేఽన్తరఙ్గే రఙ్గనాథ విరోచయ || 08 ||

### 3. చంద్రపుష్కరిణి

హిత్యా హరజటాగఙ్గాం యత్రేన్దురతపత్తపః |  
చంద్రపుష్కరిణీ సేయం మన్దభాగ్యైర్న సేవ్యతే || 09 ||

### 4. కావేరీ నదీ

కావేరీ కమనీయాఙ్గం రఙ్గనాథం సదా హృది |  
ధత్సే త్వత్సేవయా దేవి కోను కుర్యాన్న తం హృది || 10 ||

మోక్షదానక్షమాస్సన్తి సరితస్తత్ర తత్ర హి |  
కావేరీ చోలభూమాతా భుక్తిముక్తికరీ సరిత్ || 11 ||

### 5. వృషభాచల

యస్యాన్తకోఽపి శిరసా దాస్యం ధత్తే తపస్తపన్ |  
సస్యాద్వృషభశైలేన్దురస్మాకం శ్రేయసే హరిః || 12 ||

### 6. నూపురగఙ్గా

హరినూపురజాతేఽలం కురు గఙ్గే మనో మమ |  
పరిహృత్య ఘనీభూత దురితస్తోమకర్దమం || 13 ||

### 7. దర్శకయన

యత్ప్రాగ్ జఘాన త్యణమప్యస్త్రీభూయాపరాధినం |  
దయాలురభౌ తేనాభూత్ దర్శశాయీహ రాఘవః || 14 ||

### 8. రామసేతు



సీతామాతృసుతాం ఖలైరపహృతామానేష్యతః స్వాం పురీం  
జామాతుర్ధితకారిణీవధరణీవార్ధ్యమ్బువృద్ధాకృతిః |  
భూభారక్షపణోద్యతస్య సచవీభూతా మహీధ్రా ఇవ  
శ్రీరామస్య భటైఃకృతో విజయతే సేతుర్విజేతుర్ద్విషాం || 15 ||

ప్రగీతజానకీనాథప్రతాపస్వర్ణవైభవే |  
ప్రత్యయార్థమయం సేతుః నికషాశ్మాయతే నృణామ్ || 16 ||

న మూర్చతి శిలోచ్ఛయే పవనవేగ ఇత్యజ్ఞువాగ్  
యతోహనుమతాహృతాస్సుబహవో మరుత్సూనునా |  
గభీరతరవారిధి స్థగనచుఞ్చవః పర్వతాః |  
జయన్తి కృతసేతవః క్షపణహేతవో రక్షసాం || 17 ||

పారావారాఖ్యరమ్యోపనిషది విలసత్సేతవే సూత్రమాత్రే  
రామవ్యాసేన సేనానుగతిఫలకృతే దర్శితే రామభృత్యః|  
నానాస్థానోపనీతైర్హనుమదభినవశ్రీమదానన్దతీర్థః  
తేనేఽమానాద్రిమానైస్తమిమమతిద్పథం రమ్యమాత్మీయ గమ్యమ్ || 18 ||

రామాఙ్ఘ్రిరేణుప్రేష్టేవ సేతోరుభయతోఽమ్బుధిః |  
అభ్యేతి పౌనఃపున్యేన వర్ణమానః పదే పదే || 19 ||

సీతాలక్ష్మణశోభిపార్శ్వయుగలః ప్రీత్యావనమాకృతిం |  
వక్త్రామ్బోరుహసక్తహస్తకమలం భక్తం భటాగ్రేసరం |  
ఏకాన్తే హనుమన్తముక్తిసుధయా సన్తర్పయన్ సన్తతం  
రామస్తమ్భితవారిధిర్విజయతే ధానుష్కచూడామణిః || 20 ||

**9. రామేశ్వర**

కామద్విషం కామితదానదక్షం శ్రీమజ్జటాజుటవిభాసిగణ్ణం |  
రామేశ్వరం రామకృతప్రతిష్ఠం రామాగృహీతార్ధతనుం నతోఽస్మి || 21 ||

కల్పాన్తే సురభూసురాసురమునిస్తోమం హరన్ కంహరం  
పృథ్వాం పాతకకోటిపాటనపటారామః సమారాధయత్ |  
యత్పాదాబ్జరజోఽహరన్మునివధూపాపం శ్రుతా యత్కథా  
ముక్తిం దోగ్ధి పరేశితుః పరమియం లీలాఖలధ్వంసినః || 22 ||

యం ధ్యాయన్ తారకబ్రహ్మమస్తం జపతి ధూర్జటిః |  
అపోతారాయ కాకుత్స్థః పూజయామాస తం కిల || 23 ||

బ్రహ్మహత్యానిమిత్తేన కపాల్యాస్తేఽధునామప్రియః |  
అంహస్తదేవ సంహర్తుం స రామస్యార్చితఃకిల || 24 ||

యద్రావణవధే హేతుః సేతుర్జేతుం క్షమస్తమః |  
తదఘం తద్రిపోరాసీత్ అసంభస్య కిలాద్భుతం || 25 ||

### 10 ధనుష్కోటి

యద్భారతస్థబహుతీర్థనిషేవణేన  
లభ్యం ఫలం దిశతి తన్మమసేతుఖణ్డః |  
ఇత్థంధియేవ పరివర్తితచాపకోట్యా  
చిచ్ఛేద సేతుమధికం రఘుపుణ్ణవోఽత్ర || 26 ||

జనా నానాదానాధ్యయనయజనాపూర్తవిధినా  
వృథా ఖిన్నా దైన్యం భజథ నిజనిఃశ్రేయసకృతే |  
సురశ్రేణీక్షోణీసకల సుజనాభీష్టఫలదా  
ధనుష్కోటి పేటీ సుకృతసుధనస్యాస్తిమహతీ || 27 ||

### 11. శ్రీరామపాదస్తోత్ర

పాతివ్రత్యపరిక్షయాఖ్యలలనాదోషాఙ్కరచ్ఛేదనం  
పాషాణీకృతగౌతమార్యవనితావిజ్ఞానదానక్షమం |  
సామ్రాజ్యోచితభోగ్యభోగవిరసం శ్రీరామతేఽఙ్ఘ్రిం శ్రయే  
నైర్మల్యాయ నిరస్తరస్మృతికృతే వైరాగ్యభాగ్యాయ చ || 28 ||

**12. శ్రీరామ స్తోత్ర**

కపికటకదురీణః కార్ముకన్యస్తబాణః  
క్షపితదితిజసైన్యః క్షత్రియేష్వగ్రగణ్యః |  
జలధిరచితసేతుర్దానకీతోషహేతుః  
పథి పథి గుణసాస్త్రః పాతు మాం రామచన్ద్రః || 29 ||

**13. తామ్రపర్ణి నది**

తామ్రపర్ణిసరితోయం సేవనీయం ముముక్షుభిః  
ముక్తికరోతి యత్రత్యా శుక్తిశ్చ పతితం జలం || 30 ||

**14. మహేంద్ర పర్యత**

తరణిరివ హనూమాన్ ప్రాప లఙ్కాం దిద్మక్షుః  
ధరణి తవ తనూజాం నైవ భేతవ్యమమ్మ |  
ఇతి గదితుమివాన్తఃప్రాపితో భాతి భూమేః  
పవనసుతజవేనామన్దమాహేన్ద్రశైలః || 31 ||

**15. కన్యాకుమారి**

యా సూతే సేవమానానాం భాగ్యరోగ్యపునర్భవాన్ |  
కన్యాకిలేయం తీర్థం చ కన్యాతీర్థమిదం కిల || 32 ||

సహధర్మం విదధతీమివ బాణాన్తకారిణీం |  
వార్ధౌ స్నిగ్ధామిమాం రమ్యాం కన్యాం మన్యామహే రమాం || 33 ||

అసి మన్మథమాతా త్వం కన్యే మాన్యతమే సతాం |  
న చేతే సౌన్దర్యమాశ్చర్యం కథమేతత్తనౌ తవ || 34 ||

**16. అగస్త్యవర్ణనం**

అగస్త్యో మునిశార్దూలో భవాభేర్న సముద్ధరేత్ |  
చులుకీకృతగమ్భీరజ్యమ్భితామ్భోధిడమ్భరః || 35 ||

**17. శుచీంద్రక్షేత్ర**

ఇంద్రశౌచవిధానాత్తే న శుచీన్ద్రాతిపారుషం |  
అనిన్ద్రస్య మనశ్శౌచం మమ కృత్వా తదార్జయ || 36 ||

**18. ఆదికేశవక్షేత్ర**

శేషే శయాన శరదిన్ద్రసమానవక్త  
శ్రీశాదికేశవ సితోదకజాతనేత్ర |  
దోషాతిదూర గతపార గుణామ్బురాశే  
దాసే దయాం కురు మయాశ గతేతరాశే || 37 ||

**19. ఘృతమాలానదీ**

రూక్షపాపాటవీదాహదక్షజ్ఞానానలోన్నతేః |  
సతతం హేతుభూతేయం ఘృతమాలా విరాజతే || 38 ||

**21. అనంతశయనక్షేత్ర**

శ్రీభూభ్యాం కృతపాదసేవనమనర్హ్యోరుస్ఫురద్భూషణం  
శేషాణ్ణే సతతం శయానముదరప్రోద్భాసిపద్మం ప్రభుం |  
ధాత్రా స్తోత్రచయైః స్తుతం ఫణిఫణైశ్చ త్రోపమైర్మణ్డీతం  
సేవేనన్తపురేశ్వరం మునివరప్రేమాకరం శ్రీకరం || 39 ||

కింలోకాత్మకపద్మకమ్పనభియాపుత్రప్రియేణాథవా  
నాగార్గ్రేసరభోగసౌభగకృతస్నేహీన వాహర్నిశం  
కిం వా శ్రీశ నిజార్పితోరువివిధస్వాద్వోదనాస్వాదనా-  
చ్ఛేషేనన్తపురేశ శేషవపుషి శ్రీసేవయావార్గ్యయా || 40 ||

త్రీణి త్రయీ పరిజగాద యదాత్మదృష్టి  
ద్వారాణి చారుతరశీలనరోచితాని |  
ప్రత్యక్షమేతదనుభావయతి ప్రమేయం  
ప్రౌఢప్రజాః ప్రభురనంతపురేఽబ్జనాభః || 41 ||

యా తైత్తిరీయనిగమాన్తగకింవదన్తీ  
సేవాత్రయోచితఫలత్రితయం వదన్తీ |  
తత్రత్యసంశయమపాకురుతేఽజ్ఞిమధ్య-  
వక్త్రం క్రమేణ ఘటయన్ దృశి పద్మనాభః || 42 ||

పాస్యనన్త పురేశ త్వం అశేషం శేషశాయపి |  
తథా హి కరుణావన్తః పరకార్యదురన్ధరాః || 43 ||

యథా గుహాముఖే నాథ శేషే శేషే రమాపతే |  
తథా హార్దగుహామధ్యం అధ్యాసీనో రమస్వ మే || 44 ||

సురగణపరివారః శోభమనోరుహారః  
కరికరసమహస్తః కాంచనోద్ధీప్తవస్త్రః |  
శుభజనకృతగానః శేషభోగే శయానః  
ప్రభురయమవినాశః ప్రీయతామిన్దిరేశః || 45 ||

**21. ఉపసంహార**

నానావృత్తం స్వయాత్రాక్రమపరిచితసుక్షేత్రమాహాత్మ్యయుక్తం  
శబ్దాలంకారబద్ధం శమలకులహరశ్లాఘనీయార్థహృద్యం |  
శ్రీనాథప్రీతిహేతోః హయవదనకృపామ్బోదిసమ్భూతరత్నం  
చక్రే తీర్థప్రబన్ధం బహుగుణభరితం వాదిరోజో యతీన్ద్రః || 46 ||

**22. ఫలశ్రుతి**

పద్యాని ప్రథితాపగాచ్యుతయశో హృద్యాని తట్టణ్ణితా-  
వద్యేనామలవాదిరాజయతినా మద్వోక్తి శుద్ధాత్మనా |  
బద్ధాన్యధ్వరసిద్ధసత్కృతిచయోద్రిక్తోరుపుణ్యప్రదా-  
న్యద్ధా ! యఃపఠతే శ్రుణోతి స భేవేదుద్ధామధామశ్రియః || 47 ||

**దక్షిణ ప్రబంధం సంపూర్ణం**

**ఇతి శ్రీమత్కవికులతలక వాదిరాజపూజ్యచరణవిరచిత తీర్థ ప్రబంధం  
సంపూర్ణం శ్రీ కృష్ణార్పణమస్తు**

**|| శ్రీ వాదిరాజ గురుభ్యో నమః ||**

**|| ధ్యాన స్నానమ్ ||**

**శ్రీ సనత్కుమార ఉవాచ**

ఖస్థితం పుణ్డరీకాక్షం మన్తమూర్తిం హరిం స్మరేత్ |  
అనన్తాదిత్యసంకృతం వాసుదేవం చతుర్బుజమ్ || 01 ||

శఙ్ఖచక్రగదాపద్మపీతామ్బరధరం హరిమ్ |  
శ్యామలం శాన్తహృదయం ప్రసన్నవదనం హరిమ్ || 02 ||

అనేకరత్నసంకృతస్ఫురన్మకరకుణ్డలమ్ |  
వనమాలాపరివృతమ్ నారదాదిభిరర్చితమ్ ||03||

సువర్ణకంకణైర్దీప్తం కింకరీణీభిః సుశోభితమ్ |  
కేయూరహారిణం దేవం సువర్ణముకుటోజ్వలమ్ || 04 ||

ద్వజవజ్రాంకశాలక్ష్మ్యపాదపద్మం సునిర్మలమ్ |  
తత్పాదోదకజాం ధారాం నిపతన్తీమ్ స్వమూర్ధని || 05 ||

చింతయేద్బ్రహ్మారస్తేణ ప్రవిశంతిం స్వకాం తనుమ్ |  
తయా ప్రక్షాలయేత్సర్వమస్తర్దేహగతం మలమ్ || 06 ||

తత్క్షణాద్విరజామస్త్రీ జాయతే స్పృటికోపమః |  
ఇదం ధ్యానపరం మంత్రాత్సహస్రగుణముత్తమమ్ || 07 ||

సార్థత్రికోటితీర్థేషు స్నాతాత్కోటిగుణాధికమ్ |  
యో నిత్యామాచరేదేవం సవై నారాయణః స్మృతః || 08 ||

కాలమృత్యుమతిక్రమ్య జీవన్ముక్తో న సంశయః |  
ఇలా భాగీరతీ గంగా పింగాలా యమునా స్మృతా || 09 ||

తయోర్మధ్యే గతా నాడీ సుషుమ్నాఖ్యా సరస్వతీ |  
జ్ఞానవ్రాదే ధ్యానజలే రాగద్వేషమలాపహే || 10 ||

యఃస్నాతిమానసే తీర్థే స యాతి పరమాజ్ఞతిం ||

అపవిత్రః పవిత్రోవా సర్వావస్థాం గతోఽపివా |  
యః స్మరేత్ పుణ్డరీకాక్షం సబాహ్యభ్యంతర శుచిః || 11 ||

అతి నీలఫనశ్యామం నళినాయతలోచనమ్ |  
స్మరామి పుణ్డరీకాక్షం తేన స్నాతో భవామ్యహమ్ || 12 ||